

પોલીસ સ્ટે.ના ઘેરાવ બાદ દીકરીનો કેસ કાર્દમ બ્રાન્થને સોંપાયો સુરતમાં સગીરાને ભગાડી જનાર બે સંતાનનો પિતા; અગાઉ પણ બે-ત્રણ દીકરીને ભગાવી ગયાનો પત્નીનો ઘટસ્ફોટ

(એજન્સી) સુરત | તા. 02

પાટીદાર સમાજની 17 વર્ષીય સગીરા અપહરણ થયાની ફરિયાદને આજે 35 દિવસ વીતી ગયા હોવા છતાં પોલીસ દ્વારા કોઈ અસરકારક કાર્યવાહી ન કરવામાં આવતાં સમાજમાં ભારે રોષ ફેલાયો છે. આ મામલે પાટીદાર સેવા સંઘ દ્વારા ગુરુવારે તિરુપતિ સોસાયટીની વાડી ખાતે મિટિંગનું આયોજન કરવામાં આવ્યું હતું. આ મિટિંગ પૂર્ણ થયા બાદ ભેગા થયેલા પાટીદાર સમાજના લોકોએ સરથાણા પોલીસ સ્ટેશનનો ઘેરાવો કરી પોતાનો રોષ વ્યક્ત કર્યો હતો. 35 દિવસથી દીકરી પરિવારથી અલગ છે, ત્યારે દીકરીના ભાઈએ સમાજ પાસે મદદની અપીલ કરી હતી.

બીજી તરફ, પાટીદાર સમાજના ઉગ્ર વિરોધ બાદ સુરત પોલીસ કમિશનર અનુપમસિંહ ગેહલોત દ્વારા આ કેસને સરથાણા પોલીસ

પાસેથી ખેંચીને સુરત ક્રાઈમ બ્રાન્થને આપવામાં આવ્યો છે. મળતી માહિતી મુજબ, ગુમ થયેલી દીકરીનાં માતા-પિતા ગામડે રહે છે અને સુરતમાં તે પોતાના કાકા સાથે રહેતી હતી. સમાજ દ્વારા દીકરીને વહેલી તકે શોધી લાવવા માટે ગૃહ વિભાગમાં રજૂઆત કરવાની જાહેરાત કરવામાં આવી છે, સાથે જ આરોપીને ઝડપથી પકડી તેના સામે વિશેષ ગુનો દાખલ કરવાની માગ ઊઠી છે.

આ મામલે પાટીદાર અગ્રણી વિજય માંગુકિયાએ જણાવ્યું કે, 17 વર્ષની પાટીદારની દીકરી સરથાણા પોલીસ સ્ટેશન હદ વિસ્તારમાંથી ગુમ થાય છે, અપહરણ થાય છે. તે સંદર્ભે પાટીદાર સેવા સંઘ દ્વારા 1 જાન્યુઆરીએ યોગીચોક વિસ્તારની અંદર મીટિંગ બોલાવી હતી. એ મીટિંગમાં સર્વાનુમતે એવું નક્કી કરવામાં આવ્યું કે,

આપણે પી.આઈ. પાસે અથવા તો જવાબદાર અધિકારી પાસે જવાબ લેવા જઈએ.

જવાબ લેવા ગયા ત્યારે ફરી પાછું જે પ્રમાણે 35 દિવસથી દીકરી ગુમ છે અને રોજબરોજ પરિવારને જે આત્થાસન આપવામાં આવતું હતું કે, 12 કલાક, 24 કલાક, 36 કલાક કે 48 કલાકમાં અમે દીકરીને હાજર કરી દેશું અને સહી-સલામત અમે દીકરીને લાવી દેશું. પરંતુ 35 દિવસ સુધી જ્યારે કોઈ પરિશ્રમ નથી મળતું, ત્યારે સમાજ એકંત્રિત થઈ, પાટીદાર સમાજના યુવાનો એકત્રિત થઈ અને પરિવારજનો સાથે પોલીસ સ્ટેશન પહોંચ્યા હતા.

પોલીસ સ્ટેશનમાં એ જવાબદાર અધિકારી પાસે ફરી જવાબ માંગતા અધિકારીએ ફરી પાછા બે દિવસનો સમય માંગ્યો હતો. ત્યારે પાટીદાર સમાજના યુવાન આગેવાન તરીકે

યુવાનોની અને આગેવાનોની એક જ માગ છે કે, આ દીકરી 35 દિવસથી ક્યાં છે? કેવી રીતે રહે છે? કોની સાથે રહે છે? એ જાણ નથી. તાત્કાલિક ધોરણે આ દીકરીની પરિવાર સાથે મુલાકાત થાય અને દીકરી સહી-સલામત હાજર થાય. આ સંજોગોમાં જ્યારે આ આરોપી 35 દિવસ પહેલા દીકરીને ઉઠાવીને લઈ જાય છે, દીકરીનું અપહરણ કરે છે ત્યારે પરિવારજનો દ્વારા અલગ-અલગ પ્રકારે, અલગ-અલગ સ્ત્રોતોથી અલગ-અલગ જગ્યાએથી લોકેશનો જવાબદાર અધિકારીઓને આપ્યા હતા. જવાબદાર અધિકારીઓએ કંઈક ભૂલ કરી અને દીકરીનો આજે પતો નથી લાગતો, ત્યારે ઉચ્ચ લેવલે રજૂઆત કરવામાં આવી છે. પાટીદાર સમાજની એવી માગ છે કે, આ જવાબદાર અધિકારીની સામે કાયદેસરના પગલાં લેવામાં આવે.

બાબકોએ પોતાની સમસ્યા માતા-પિતાને કહેવી જોઈએ...

ધો.12 સાયન્સની વિદ્યાર્થિનીનો આપઘાત પિતાએ ભારે દૈયે કહ્યું, તેને ડોક્ટર બનવું હતું

સુરત | સુરત શહેરમાં વિદ્યાર્થીઓના આપઘાતના કિસ્સાઓ ચિંતાજનક રીતે વધી રહ્યા છે, ત્યારે ફરી એકવાર ડિંગોલી વિસ્તારમાં ધોરણ 12 સાયન્સમાં અભ્યાસ કરતી 17 વર્ષીય વિદ્યાર્થિનીએ ગળાફાંસો ખાઈ જીવન ટૂંકાવ્યું હોવાની આઘાતજનક ઘટના સામે આવી છે. જ્યારે પરિવારના સભ્યો ઘરમાં નિદ્રાધીન હતા ત્યારે આ વિદ્યાર્થિનીએ અચાનક અંતિમ પગલું ભરી લેતાં સમગ્ર પરિવાર ઊંડા શોકમાં ગરકાવ થઈ ગયો છે.

આ આપઘાત પાછળનું ચોક્કસ કારણ હજુ સુધી જાણી શકાયું નથી, જેના લીધે અનેક તર્ક-વિતર્ક સર્જાયા છે. ઘટનાની જાણ થતાં જ ડિંગોલી પોલીસકાર્ફલો સ્થળ પર દોડી આવ્યો હતો અને વિદ્યાર્થિનીના મૃતદેહને પોસ્ટમોર્ટમ (PM) અર્થે ખસેડી કાયદેસરની કાર્યવાહી હાથ ધરી હતી. હાલ પોલીસે અકસ્માત મોતનો ગુનો નોંધી આશાસ્પદ વિદ્યાર્થિનીએ ક્યા સંજોગોમાં આપઘાત એવું એ જાણવા માટે ઝીણવટભરી તપાસ શરૂ કરી છે. ગુજરાતમાં સ્કૂલ, કોલેજ અને યુનિવર્સિટીમાં વિદ્યાર્થીઓની આત્મહત્યાની વધતી ઘટનાઓને ધ્યાનમાં રાખીને રાજ્ય સરકારે આદેશ જારી કર્યો છે.

શિક્ષણ વિભાગ દ્વારા રાજ્યની તમામ યુનિવર્સિટીઓ, કોલેજો અને ખાનગી કોચિંગ સંસ્થાઓ માટે વ્યાપક અને કડક ગાર્ડિલાઈન જાહેર કરવામાં આવી છે. આ અંતર્ગત દરેક સંસ્થામાં મેન્ટલ હેલ્થ પોલિસી અમલમાં મુકવી ફરજિયાત બનાવવામાં આવી છે તેમજ વિદ્યાર્થીઓ માટે કાઉન્સેલિંગ વ્યવસ્થાને મજબૂત કરવાની સૂચના આપવામાં આવી છે.

સરકારના નિર્દેશ અનુસાર, હવે કોલેજ અને યુનિવર્સિટીમાં પ્રતિ 100 વિદ્યાર્થીએ ઓછામાં ઓછો એક લાયક કાઉન્સેલર રાખવો પડશે. 100થી ઓછા વિદ્યાર્થીઓ ધરાવતી સંસ્થાઓએ બાક માનસિક સ્વાસ્થ્ય નિષ્ણાતો સાથે ઔપચારિક રેફરલ વ્યવસ્થા ઊભી કરવી પડશે. પરીક્ષા, અભ્યાસક્રમમાં ફેરફાર અથવા શૈક્ષણિક દબાણના સમયગાળામાં વિદ્યાર્થીઓને સતત, ગુપ્ત અને સંવેદનશીલ માર્ગદર્શન મળે એ માટે ખાસ વ્યવસ્થા કરવાનું પણ કહેવામાં આવ્યું છે. (સંપૂર્ણ અહેવાલ માટે ક્લિક કરો) NCRB (નેશનલ ક્રાઈમ રેકોર્ડ બ્યુરો)ના ઓકડાઓ મુજબ, ગુજરાતમાં 2017થી 2021 દરમિયાન કુલ 3,002 વિદ્યાર્થીએ આત્મહત્યા કરી છે, જેનો સરેરાશ અર્થ એ થાય છે કે રાજ્યમાં દરરોજ અંદાજે 1થી 2 વિદ્યાર્થીઓ જીવન ટૂંકાવે છે. વર્ષવાર વિશ્લેષણ જોઈએ તો, 2017માં 638, 2018માં 570, 2019માં 575, 2020માં 597 અને 2021માં 622 કેસ નોંધાયા હતા.

સુરેન્દ્રનગરમાં શ્રવણ ટોકીઝ રોડ પર જુના મકાનનો પેસેજ ધરાશાયી

(એજન્સી) સુરેન્દ્રનગર | તા. 02

સુરેન્દ્રનગર શહેરના શ્રવણ ટોકીઝ રોડ પર આવેલા એક જૂના મકાનનો પહેલા માળનો પેસેજ અચાનક ધરાશાયી થયો હતો. આ ઘટનામાં મકાનના પહેલા માળે મહિલાઓ સહિત પાંચ વ્યક્તિઓ ફસાયા હતા. સુરેન્દ્રનગર મનપાની ફાયર ફાઈટર ટીમે તાત્કાલિક કાર્યવાહી કરીને તમામ ફસાયેલા લોકોને સુરક્ષિત રીતે બહાર કાઢ્યા હતા.

આ ઘટના શ્રવણ ટોકીઝ રોડ પર આવેલા વર્ષો જૂના મકાનમાં બની હતી. પેસેજ ધરાશાયી થતાં મોટો અવાજ આવ્યો હતો, જેના કારણે આસપાસના લોકોમાં ભયનો માહોલ સર્જાયો હતો. પાંચ વ્યક્તિઓ અચાનક ફસાઈ જતાં તેમને બહાર કાઢવા માટે તાત્કાલિક

મદદની જરૂર હતી.

ઘટનાની જાણ થતા જ સુરેન્દ્રનગર મનપાની ફાયર ફાઈટર ટીમ ઘટનાસ્થળે પહોંચી હતી. ફાયર ટીમે ઝડપી અને સુઘોષોજિત રેસ્ક્યુ ઓપરેશન હાથ ધર્યું હતું. ટીમના સભ્યોએ ભારે જહેમત બાદ ફસાયેલા તમામ પાંચ વ્યક્તિઓને કોઈ પણ ઈજા વગર સલામત રીતે નીચે ઉતાર્યા હતા.

આ ઘટનાના પગલે બનાવના સ્થળે લોકોના ડોળેડોળા એકઠા થઈ ગયા હતા. ફાયર ફાઈટર ટીમે મીકાનમાં રહેલી કિમતી ચીજવસ્તુઓ પણ પરિવારજનોને પરત સોંપી હતી. તમામ વ્યક્તિઓનું સફળતાપૂર્વક રેસ્ક્યુ થતા પરિવારજનોએ રાહતનો શ્વાસ લીધો હતો.

ભાડેર ગામમાં'સાહેબ, અહીં લાશ જેવું કંઈક દેખાય છે'

એક ફોને 37 દિવસ જૂનો હત્યાનો ભેદ ઉકેલ્યો, દારૂના નશામાં માતા પાસે અભદ્ર માગણી કરતા પુત્રને પતાવી

(એજન્સી) અમરેલી | તા. 02

અમરેલી જિલ્લાના ધારીના ભાડેર ગામમાં 37 દિવસ અગાઉ થયેલી યુવકની હત્યાનો ભેદ પોલીસે ઉકેલી દીધો છે. દારૂના નશામાં અવાર-નવાર ઘરમાં ઝથડો કરીને માતા પાસે અભદ્ર માંગણી કરતા પુત્રની કંઠાળીને પિતાએ એક ટૂંપો આપીને હત્યા કર્યા બાદ લાશને બેતરમાં દાટી દીધી હતી. જોકે, પાડોશીને લાશ જેવું કંઈક દેખાતા તેણે પોલીસને ટેલિફોનિક જાણ કરતા આ સમગ્ર મામલો સામે આવ્યો છે.

આ ઘટનાની વિગતે વાત કરીએ તો ધારી તાલુકાના ભાડેર ગામમાં રહેતા અને ખેતી કામ કરતા વશરામ સેંજળીયાના બે પુત્રો પૈકી એક પુત્ર રાજકોટ ખાતે રહે છે.

જ્યારે બીજો 25 વર્ષીય હિતેશ તેમની સાથે રહેતો હતો. જે દારૂ પીવાની ટેવ ધરાવતો હતો અને દરરોજ દારૂ પીને ઘરે આવીને બબાલ કરતો હતો. આ દરમિયાન ગત 24 નવેમ્બર 2025ના રોજ દરરોજની જેમ હિતેશ દારૂને ધરે આવ્યો હતો અને માતા સાથે ઝથડો કરીને અભદ્ર માંગણી કરતો હતો.

દરમિયાન હિતેશના પિતા વશરામ સેંજળીયા ઘરે આવી જતાં તેમણે પુત્રને સમજાવ્યો હતો, પરંતુ દારૂના નશામાં હિતેશ માતા-પુત્રના સંબંધ ભૂલીને અભદ્ર માંગણી કરતો હતો, જેથી ગુસ્સામાં વશરામ સેંજળીયાએ પોતાના ઘરમાં જ ગળેટૂંપો આપીને હિતેશની હત્યા કરી દીધી હતી અને બાદમાં લાશને પોતાના જ બેતરના સેંઢે લઈ જઈ ખાડો ખોદીને દાટી દીધી હતી. આ ઘટના બાદ પરિવાર રૂટિન જીવન જીવી રહ્યો હતો, પરંતુ ગત 31 ડિસેમ્ર ના રોજ વશરામ સેંજળીયાના બેતરની બાજુમાં આવેલા ખેતર માલિકે બેતરના સેંઢે કંકાલ જોતા પોલીસને ફોન કરીને જણાવ્યું હતું કે, સાહેબ મારા પાડોશી વશરામ સેંજળીયાના બેતરમાં લાશ જેવું કંઈક કંકાલ દેખાય છે. જેથી પહેલી જાન્યુઆરીની વહેલી સવારે ધારી પોલીસ મથકનો સ્ટોફ ભાડેર પહોંચ્યો હતો અને વશરામ સેંજળીયા બેતરમાં પંચોની હાજરીમાં કંકાલ દેખાયું ત્યાં ખોદકામ કરતા લાશ મળી આવી હતી. યુવકની કિક્મોઝ લાશ મળતા પોલીસે

લાશને ભાવનગર ખાતે ફોરેન્સિક પી.એમ. માટે ખસેડીને પરિવારની પુછપરછ શરૂ કરી હતી. શરૂઆતમાં પોલીસને ગોળગોળ ફેરવ્યા બાદ વશરામ સેંજળીયાએ પુત્રની હત્યા કંટાળીને કરી હોવાની કબૂલાત આપી હતી. હાલ પોલીસે વશરામ સેંજળીયાની ધરપકડ કરીને આગળની કાર્યવાહી હાથ ધરી છે.

આ અંગે ASP જયવીર ગઢવીએ જણાવ્યું કે, અમને પાડોશીનો ફોન આવ્યો હતો, જે બાદ અમારી ટીમ પહોંચી તો જમીનમાં અડધુ ડાહ્યું કંકાલ હતું. અમારી ટીમે પંચોની હાજરીમાં લાશને બહાર કાઢી હતી. જે બાદ પિતાને પોતાના બંને પુત્રો વિશે પૂછતા પહેલા પિતાએ ગોળગોળ ફેરવ્યા હતા. જોકે, બાદમાં પિતા ભાંગી પડ્યા હતા અને પોતે જ હત્યાને અંજામ આપ્યો હોવાની કબૂલાત આપી હતી.


બે મહિના પહેલા અમદાવાદના રાણીપમાં પિતાએ પુત્રની હત્યા કર્યાનો કિસ્સો સામે આવ્યો હતો. બેરોજગાર પુત્ર પિતા સાથે અવારનવાર ઝઘડા કરીને હેરાન કરતો હતો.

જામનગરમાંથી 5 ગેરકાયદેસર બાંગ્લાદેશી ઝડપાયા : નકલી આધારકાર્ડ પણ મળ્યા...

(એજન્સી) જામનગર | તા. 02

જામનગરમાં સ્પેશિયલ ઓપરેશન ગ્રુપ (SOG) દ્વારા પાંચ ગેરકાયદેસર બાંગ્લાદેશી નાગરિકોની ધરપકડ કરવામાં આવી છે. આ પાંચ લોકોમાં બે પુરુષ અને ત્રણ મહિલાઓનો સમાવેશ થાય છે, જેઓ શહેરની પટેલ કોલોનીમાં ભાડે મકાન રાખીને ગેરકાયદેસર રીતે વસવાટ કરતા હતા. પોલીસ તપાસ દરમિયાન, પકડાયેલા બાંગ્લાદેશીઓ પાસેથી પશ્ચિમ બંગાળના આધાર કાર્ડ પણ મળી આવ્યા છે. આ નાગરિકો ભારતમાં પ્રવેશ કરવા માટે જરૂરી પાસપોર્ટ, વિઝા કે ભારત સરકારની કોઈ પૂર્વ મંજૂરી વગર રહેતા હોવાનું સામે આવ્યું છે. SOGએ તમામ વિરુદ્ધ પાસપોર્ટ ધારા ભંગ હેઠળ ગુનો નોંધી વધુ પાસપોર્ટ પણ કાર્યવાહી કરવામાં આવશે. ધરપકડ કરાયેલા બાંગ્લાદેશી નાગરિકોના નામ

શાહબુદિન મોહમદ ગૌસ શેખ, મહમદઆરીફ મુઝીબર શેખ, જમીલા બેગમ અનારદિ શેખ, નઝમા બેગમ અબ્દુલક્રીમ હાઉલડર અને મુસીદા બેગમ મહમદ આરીફ મુઝીબર શેખ છે. જામનગર જિલ્લો સરહદી અને લાંબો દરિયાકિનારો ધરાવતો હોવાથી અત્યંત સંવેદનશીલ ગણાય છે. જિલ્લામાં મોટી ઓઈલ રિફાઈનરી કંપનીઓ પણ આવેલી છે, જેના કારણે તેની સુરક્ષા પડકારજનક છે. ભૂતકાળમાં દરિયાઈ માર્ગે ધૂસણખોરી કરીને દેશમાં પ્રવેશ કરી અસામાજિક અને દેશવિરોધી પ્રવૃત્તિઓના બનાવો બન્યા છે. આ સંવેદનશીલતાને ધ્યાનમાં રાખીને, જામનગર જિલ્લામાં અસામાજિક પ્રવૃત્તિ કરતા અને દેશવિરોધી પ્રવૃત્તિ કરતા ઈસમોને શોધી કાઢવા માટે અસરકારક કામગીરી કરવા સૂચનાઓ આપવામાં આવી હતી. હાલમાં દેશમાં ગેરકાયદેસર ધૂસણખોરી કરી વસવાટ કરતા આવા ઈસમોને શોધી કાઢવા SOG દ્વારા ઝુંબેશ હાથ ધરવામાં આવી છે.





પ્રભાસ કલ્કિ ટુનું શૂટિંગ આવતા મહિનેથી શરૂ

દીપિકાએ સ્થાને હિરોઇનની જાહેરાત બાકી પ્રિયંકાએ દીપિકાનું સ્થાન લેવા માટે તેના જેટલી જ ફી માગી અને શરતો પણ મૂકી

પ્રભાસ તેની આગામી ફિલ્મ 'કલ્કિ ૨૮૮૮ એડી ટુ' નું શૂટિંગ ફેબ્રુઆરીમાં શરૂ કરે તેવી શક્યતા છે. જોકે સત્તાવાર ઘોષણા કરવાની બાકી છે. પ્રભાસ હાલ સંદીપ રેડ્ડી વાંગાની ફિલ્મ 'સ્પિરીટ'ના શૂટિંગમાં વ્યસ્ત છે.

દીપિકા પાદુકોણે 'કલ્કિ ટુ' છોડ્યાપછી હજી સુધી ફિલ્મની નવી અભિનેત્રીની પુષ્ટિ કરવામાં આવી નથી. ફિલ્મની હિરોઇન તરીકે આલિયા ભટ્ટ અને પ્રિયંકા ચોપરા અને સાંઈ પલ્લવીના નામની ચર્ચા થઈ રહી છે. પ્રિયંકા ચોપરાએ આ ફિલ્મ માટે દીપિકાની સમકક્ષ ફી માગી હોવાનું કહેવાય છે. સાથે સાથે તેણે પોતે પુત્રી સાથે સમય પસાર કરવા વચ્ચે વચ્ચે આરામ લેશે તેવી પણ શરત મૂકી હોવાનું કહેવાય છે. જોકે, હજી સુધી પ્રિયંકા વિશે કોઈ નિર્ણય લેવાયો નથી.


રાધિકાની બોલ્ડ સ્ટાઇલ, નીતા અંબાણીનો ક્લાસ લુક!

ન્યૂપાર્ટીમાં વહુએ ₹6 લાખનો ડ્રેસ પહેરી સાસુ સાથે દિવિંગ કર્યું; જુઓ જામનગરમાં જમાવટની તસવીરો



નવા વર્ષની પૂર્વસંધ્યાએ અંબાણી પરિવારે જામનગરમાં મિત્રો અને પરિવારજનો સાથે શાનદાર ઉજવણી કરી હતી. નીતા અંબાણી અને નાની પુત્રવધૂ રાધિકા અંબાણી બંનેએ જટિલ ઓલ-બ્લેક ડ્રેસ પહેરી દિવિંગ કર્યું હતું. તેમની સાથે જાનહવી કપૂર, અનન્યા ડેવિડ અને પરિવારના અન્ય સભ્યો તથા નજીકના મિત્રો પણ પાર્ટીમાં જોડાયા હતા. નીતા અંબાણીનો લુક નીતા અંબાણીએ હંમેશાની જેમ પોતાના ક્લાસિક સોફિસ્ટિકેશનને જાળવી રાખ્યું. તેમણે એક આકર્ષક ઓલ-બ્લેક એન્સેમ્બલ પસંદ કર્યો હતો, જેનો મુખ્ય આકર્ષણ એક ઉત્કૃષ્ટ બ્લેક બ્લેઝર હતો. બ્લેઝરના રેશમી લેપલ (સાઈડ પટ્ટી) પર બારીક ભરતકામ કરવામાં આવ્યું હતું, જે તેમના લુકને એક રિકાઈન્ડ અને લક્ઝરિયસ ટચ આપતું હતું. તેમણે મેકઅપ મિનિમલ રાખ્યો હતો, જેમાં બોલ્ડ કાજલવાળી આંખો અને ન્યૂડ લિપ્સ હતા. તેમના વાળ વેલ્ડમાં ખુલ્લા હતા, જે લુકનો ગ્લો વધારી રહ્યું હતું. નીતા અંબાણીનો આ લુક અન્ડરસ્ટેટ લક્ઝરી અને શાણપણનો સમન્વય હતો. રાધિકા અંબાણી: એજ અને એલિગન્સનું મિશ્રણ બીજી તરફ, અંબાણી પરિવારની નાની પુત્રવધૂ રાધિકા અંબાણીએ ન્યૂ યર પાર્ટીના વાઈબને અનુરૂપ એક બોલ્ડ અને ટ્રેન્ડી લુક પસંદ કર્યો હતો. રાધિકાએ ડિઝાઈનર એલેક્ઝાન્ડર મેકવીનનો 'બ્લોસમ લેધર ડ્રેસ' પહેર્યો હતો, જેની કિંમત આશરે 5.93 લાખ જેટલી હતી. આ ડ્રેસ તેના લોઅર અને સાઈડ્સ પર ફ્લોરલ ભરતકામથી અલગ તરી આવતો હતો. રાધિકાનો આ લેધર ડ્રેસ એજ અને એલિગન્સનું આકર્ષક સંતુલન દર્શાવતો હતો, જેણે નવા વર્ષની પાર્ટીમાં તેમની હાજરીને વધુ સ્ટાઈલિંગ બનાવી દીધી હતી. સાસુ નીતા અંબાણીએ પરંપરાગત લાવણ્યને જાળવી રાખ્યું, જ્યારે નાની વહુ રાધિકા અંબાણીએ આધુનિક ફેશન ટ્રેન્ડને અપનાવ્યો.

જાવેદ અખ્તરનો ટોપી પહેરેલો ફોટો વાઈરલ: AI જનરેટેડ ફોટો જોઈ ગીતકાર ભડક્યા



લોકપ્રિય ગીતકાર જાવેદ અખ્તરનો તાજેતરમાં એક ફોટો વાઈરલ થયો હતો, જેમાં તેઓ ટોપી પહેરેલા જોવા મળ્યા હતા. આ ફોટો સાથે ઘાવો કરવામાં આવ્યો હતો કે, હવે જાવેદ અખ્તર ધાર્મિક બની ગયા છે. હવે આ નકલી ફોટો સામે આવ્યા બાદ ગીતકાર ભડકી ઉઠ્યા છે. સાથે જ તેમણે આવું કરનારાઓ સામે કાયદેસરની કાર્યવાહી કરવાની થિમકી ઉચ્ચારી છે. જાવેદ અખ્તરે ગુરુવારે પોતાના ઓફિશિયલ X એકાઉન્ટ (પહેલા ટ્વિટર) પર ગુસ્સો ધાલવતી ટ્વિટ પોસ્ટ કરી હતી. તેમણે લખ્યું, એક નકલી વીડિયો સોશિયલ મીડિયા પર ફેલાવવામાં આવી રહ્યો છે, જેમાં કમ્પ્યુટર દ્વારા બનાવવામાં આવેલી મારી એક નકલી તસવીર બતાવવામાં આવી રહી છે. તે તસવીરમાં મારા માથા પર ટોપી પહેરાવવામાં આવી છે અને એવો ખોટો ઘાવો કરવામાં આવેલો છે. આ પછી તેમણે વળી ગયો અને કહે, હું આખરે ભગવાન તરફ છું. આ સંપૂર્ણપણે બકવાસ બોલું છે. 'મારી છબીને નુકસાન પહોંચાડનારને કોર્ટમાં લઈ જઈશ' જાવેદ અખ્તરે આગળ લખ્યું છે.


બંગાળમાં બધા ડાટી: સચેત-પરંપરાનો પીછો કરતી ભીડનું કારસ્તાન...

બોલિવૂડની જાણીતી કમ્પોઝર-સિંગર જોડી સચેત ટંડન અને પરંપરા ઠાકુર માટે પશ્ચિમ બંગાળમાં યોજાયેલો નવા વર્ષનો કોન્સર્ટ એક ખરાબ અનુભવમાં ફેરવાઈ ગયો. કોન્સર્ટ પછી જ્યારે આ કપલ પરત ફરી રહ્યું હતું, ત્યારે બેકાબૂ ભીડ તેની કારને ઘેરી લીધી અને હુમલો કર્યો, જેનો ચોંકાવનારો વીડિયો સોશિયલ મીડિયા પર વાઈરલ થઈ રહ્યો છે. લાઈવ VIDEOમાં કેદ થયું ફેન્સનું 'પાગલપન' નવા વર્ષની રાત્રે પશ્ચિમ બંગાળમાં તેનો કોન્સર્ટ પૂરો થયા બાદ જ્યારે સચેત-પરંપરા વૈન્યમાંથી બહાર નીકળી રહ્યા હતા, ત્યારે ફેન્સના ટોળાએ તેમની કારને ચારેબાજુથી ઘેરી લીધી. વાઈરલ વીડિયોમાં સ્પષ્ટ દેખાય છે કે ફેન્સ તેમની કારની આસપાસ ધક્કા-મુક્કી કરી રહ્યા છે અને ત્યારબાદ કોઈએ કારના પાછળના કાચ પર જોરદાર પ્રહાર કર્યો, જેના કારણે કાચ તૂટી ગયો. આ ઘટનાનું રેકોર્ડિંગ યુટ્યુબ પરંપરા ઠાકુરે કર્યું છે. ક્લિપમાં અચાનક થયેલા આ હંગામાને જોઈને પરંપરા આઘાત અને પરેશાનીમાં બોલતા સંભળાય છે. વીડિયોમાં પહેલો હુમલો થતાં જ પરંપરા શાંત થવાની અપીલ કરે છે તો બીજી તરફ સચેતનો ડર પણ ચહેરા પર દેખાતો હતો. ગાર્ડર્સે બધાને દૂર કર્યા કાચ તૂટ્યા પછી, સુરક્ષા ગાર્ડ્સે કારને ઘેરી લેતા અને લોકોને દૂર કરતા જોવા મળ્યા. સચેત-પરંપરાએ સોશિયલ મીડિયા પર તેમના કોન્સર્ટની ઝલક શેર કરી, તેમને સ્ટેજ પર બતાવીને લોકોને નવા વર્ષની શુભેચ્છા પાઠવી. ઘટનાના થોડા જ મિનિટો પહેલાં, આ કપલે પોતાના કોન્સર્ટની ઝલક શેર કરતા સોશિયલ મીડિયા પર વીડિયો પોસ્ટ કર્યો હતો અને કેપ્શનમાં લખ્યું હતું- અમારા બધા વહાલા લોકોને હેપ્પી ન્યૂ યર જેઓ અમારી સાથે ઊભા રહ્યા. 2026 તમારા બધા માટે સારું અને સ્વસ્થ રહે. મહાદેવ સોની રક્ષા કરે. સેલેબ્સ પર વધી રહ્યા છે આવા હુમલાઓ તાજેતરના દિવસોમાં સેલિબ્રિટીઝને લગતી આવી ઘટનાઓમાં વધારો થયો છે. થલપતિ વિજય, શ્રીલીલા, સામંથા રૂથ પ્રભુ, કેલાશ ખેર, નિધિ અગ્રવાલ સહિત અનેક સ્ટાર્સને ચાહકોની બેકાબૂ ભીડને કારણે મુશ્કેલીઓનો સામનો કરવો પડ્યો છે. ગયા મહિને 'ધ રાજા સાબ'ના મ્યુઝિક લોન્ચ વખતે એક્ટ્રેસ નિધિ અગ્રવાલને પણ બેકાબૂ ભીડે ઘેરી લીધી હતી. ફેન્સ તેમની નજીક આવવા માટે એકબીજાને ધક્કા મારી રહ્યા હતા, જેના કારણે તેઓ તેમની કાર સુધી પહોંચવા માટે સંઘર્ષ કરતા જોવા મળ્યા હતા અને ખૂબ જ અસહજ દેખાતા હતા. તાજેતરમાં સામંથા રૂથ પ્રભુને પણ એક સ્ટોર લોન્ચ પર આવી જ સ્થિતિનો સામનો કરવો પડ્યો હતો, જ્યારે ગ્વાલિયરમાં કેલાશ ખેરના કોન્સર્ટમાં પણ ભીડ સ્ટેજ પર ચઢવાનો પ્રયાસ કરી રહી હતી.

લોકોએ કારનો કાચ તોડી નાખ્યો... સિંગરની તો ચોંસ નીકળી ગઈ; VIDEOમાં ફેન્સનું 'પાગલપન' કેદ



કોકટેલ ટુની રીલિઝ કેટને લઈ અટકળો



શાહિદ કપૂર, રશ્મિકા મંદાના અને શ્રીદેવી સેનોનાની ફિલ્મ 'કોકટેલ ટુ'નાં શૂટિંગના અપડેટ્સ ફિલ્મના કલાકારો તથા અન્ય કૂ મેમ્બર્સ દ્વારા અપાઈ રહ્યાં છે. પરંતુ હજી સુધી તેની કોઈ રીલિઝ ડેટ જાહેર નહિ થતાં ચાહકો અનેક અટકળો લગાવી રહ્યા છે. ૨૦૨૬નું રીલિઝ કેલેન્ડર અત્યારથી પેક થઈ ગયું છે. આ સંજોગોમાં ફિલ્મના નિર્માતાઓ પ્લાન નહિ કરે તો તેમને અનુકૂળ તારીખો મળવાની સંભાવના ઘટતી જશે તેવી ચર્ચા છે. ટ્રેડ વર્તુળોની ધારણા અનુસાર આ ફિલ્મ આગામી ઓગસ્ટ કે સપ્ટેમ્બર પછી રીલિઝ થઈ શકે છે. 'કોકટેલ ટુ'માં રશ્મિકા મંદાના, કિત્તી સેનોન તથા શાહિદ કપૂર છે. ૨૦૧૨માં રજૂ થયેલી 'કોકટેલ' ફિલ્મમાં સૈફ અલી ખાન, દીપિકા પાદુકોણ અને ડાયના પેન્ટીનો પ્રણય ત્રિકોણ દર્શાવાયો હતો.

કીર્તિ કુલ્હારી પોતાનાથી નાના કો-સ્ટારના પ્રેમમાં પડી...

નવા વર્ષે રાજીવ સિંદ્ધાર્થ સાથેના રોમેન્ટિક ફોટો શેર કર્યા; 5 વર્ષ પહેલા એક્ટ્રેસે લીધાં હતાં છૂટાછેડા

બોલિવૂડ એક્ટ્રેસ કીર્તિ કુલ્હારીએ નવા વર્ષના ખાસ અવસર પર પોતાનું નવું રિલેશનશિપ ઓફિશિયલ કરી દીધો છે. 40 વર્ષની કીર્તિ આ દિવસોમાં 'ફોર મોર શોટ્સ પ્લીઝ'ના કો-સ્ટાર રાજીવ સિંદ્ધાર્થને ડેટ કરી રહી છે. બંનેએ સાથે મળીને નવા વર્ષની ઉજવણી કરી, જેની ઘણી તસવીરો સામે આવી છે. કીર્તિ કુલ્હારીએ ગુરુવારે સોશિયલ મીડિયામાં રાજીવ સિંદ્ધાર્થ સાથે ઘણી રોમેન્ટિક તસવીરો શેર કરીને રિલેશનશિપ ઓફિશિયલ કરી છે. આ સાથે તેણે કેપ્શનમાં લખ્યું છે, 'એક તસવીર હજાર શબ્દો બરાબર હોય છે. નવું વર્ષ મુબારક, હેપ્પી 2026 આપ સૌને.' કીર્તિ કુલ્હારીએ વર્ષ 2016માં એક્ટર સાહિલ સેહગલ સાથે લગ્ન કર્યાં હતાં. આ લગ્ન 5 વર્ષ સુધી ચાલ્યા, ત્યારબાદ 1 એપ્રિલ 2021ના રોજ કીર્તિ અને સાહિલે છૂટાછેડાની જાહેરાત કરી હતી. કીર્તિએ વર્ષો પહેલા 'ટાઈમ્સ ઓફ ઈન્ડિયા'ને આપેલા એક ઈન્ટરવ્યુમાં જણાવ્યું હતું કે, લગ્ન પછી તેની ફિલ્મી કારકિર્દી અટકી ગઈ હતી. આ સમયે તેના પતિ સાહિલ અને સાસરિયાઓએ તેને ઘણો સપોર્ટ કર્યો, જેના કારણે તે કમબેક કરી શકી. કીર્તિ કુલ્હારીનો લોકપ્રિય શો 'ફોર મોર શોટ્સ પ્લીઝ 4' તાજેતરમાં OTT પ્લેટફોર્મ એમેઝોન પ્રાઈમ પર રિલીઝ થયો છે. આમાં કીર્તિ સાથે બાની જે, સયાની ગુપ્તા અને માનવી ગુગુરુ લીડ રોલમાં છે. કીર્તિ કુલ્હારીએ વર્ષ 2010માં રિલીઝ થયેલી ફિલ્મ 'ખીચડી'થી એક્ટિંગ કરિયરની શરૂઆત કરી હતી. ત્યારબાદ તે 'શેતાન', 'પિંક', 'ઈન્ડુ સરકાર', 'મિશન મજનુ' જેવી ઘણી ફિલ્મોમાં જોવા મળી છે.



કુણાલ ખેમુ વિરુદ્ધ છેતરપિંડીની ફરિયાદ: 'બાપ-દિકરાએ ફિલ્મ બનાવવાની લાલચ આપી પૈસાનો રોલ કર્યો

એક્ટર કુણાલ ખેમુ અને તેમના પિતા રવિ ખેમુ વિરુદ્ધ મળેલી છેતરપિંડીની ફરિયાદ બાદ મુંબઈની એક અદાલતે અંબોલી પોલીસ પાસેથી જવાબ માંગ્યો છે. એક્ટર અને તેમના પિતા પર आरोप છે કે તેમણે એક પ્રોડ્યુસર પાસેથી ફિલ્મમાં કામ કરવા માટે સાઈનિંગ અમાઉન્ટ લીધું હતું, જોકે બાદમાં તેઓ સાથે કામ કરવાથી ફરી ગયા અને વધુ પૈસાની માંગ કરવા લાગ્યા. ફર્સ્ટ ક્લાસ જ્યુડિશિયલ મેજિસ્ટ્રેટ સુજીત કુમાર સી. તાપરેએ 29 ડિસેમ્બરે ફરિયાદ મળ્યા બાદ સંબંધિત પોલીસ અધિકારીઓ પાસેથી ઈન્ડિયન સિવિલ ડિફેન્સ કોડની કલમ 175 (3) હેઠળ જવાબ માંગ્યો છે. આદેશમાં તેમણે કહ્યું કે અંબોલી પોલીસ સ્ટેશનના પ્રભારીએ આ મામલે જવાબ આપવો પડશે. ખરેખરમાં 2024માં ફિલ્મ પ્રોડ્યુસર રવિ દુર્ગાપ્રસાદ અગ્રવાલે એડવોકેટ વેદિકા ચૌબે મારફતે એક્ટર કુણાલ ખેમુ અને



તેમના પિતા રવિ ખેમુ વિરુદ્ધ ફરિયાદ નોંધાવી હતી. પ્રોડ્યુસર રવિ દુર્ગાપ્રસાદ ઓવરટેક નામની એક હિન્દી ફિલ્મ બનાવી રહ્યા હતા, જેમાં લીડ રોલ ભજવવા માટે તેમણે કુણાલ ખેમુનો સંપર્ક કર્યો હતો. કુણાલે ફિલ્મની વાર્તા સાંભળી હતી અને સ્ક્રિપ્ટ પસંદ આવ્યા બાદ તેણે ફિલ્મ કરવા માટે સંમતિ આપી હતી. વાતચીત બાદ પ્રોડ્યુસરે સાઈનિંગ અમાઉન્ટ તરીકે કુણાલ ખેમુને 21 લાખ રૂપિયા આપ્યા હતા. આ પછી કુણાલ અને તેના પિતાએ ફિલ્મ શરૂ કરવાને બદલે વધુ પૈસા માંગવાનું શરૂ કર્યું, જેના કારણે ફિલ્મ આગળ વધી શકી નહીં અને પ્રોડ્યુસરને ભારે નુકસાન થયું. 2024માં નોંધાવેલી ફરિયાદ પહેલાં, પ્રોડ્યુસરે વર્ષ 2014માં પણ કુણાલ અને તેમના પિતા વિરુદ્ધ કોર્ટમાં અરજ દાખલ કરી હતી, જોકે 2017માં આ કેસ રદ કરવામાં આવ્યો હતો. તેમણે 2024માં નવી ફરિયાદ નોંધાવી, જેમાં પૈસા પરત કરવાની માંગ કરી. જ્યારે આ સમાધાન થઈ શક્યું નહીં, ત્યારે તેણે એક્ટર અને તેમના પિતા વિરુદ્ધ કાનૂની કાર્યવાહી શરૂ કરવાનો નિર્ણય કર્યો.

જાતિવાદી ભેદભાવના આરોપ



પાકિસ્તાની-
મુસ્લિમ
હોવાને કારણે
અલગ
નજરથી
જોવામાં
આવ્યો

ઓસ્ટ્રેલિયન ક્રિકેટર ખ્વાજાનો સંન્યાસ

ઉસ્માન ખ્વાજાએ 2011માં સિડનીમાં ઇંગલેન્ડ સામે ડેબ્યૂ કર્યું હતું

(એજન્સી) નવી દિલ્હી | તા. 02

ઓસ્ટ્રેલિયાના ઓપનિંગ બેટ્સમેન ઉસ્માન ખ્વાજાએ આંતરરાષ્ટ્રીય ક્રિકેટમાંથી સંન્યાસ લેવાની જાહેરાત કરી દીધી છે. સિડની (SCG)માં રમાનારી એશિય સીરીઝની છેલ્લી ટેસ્ટ તેમની છેલ્લી આંતરરાષ્ટ્રીય મેચ હશે. નિવૃત્તિની જાહેરાત સાથે જ ખ્વાજાએ પોતાના કારકિર્દી દરમિયાન સહન કરેલી જાતિવાદી ટિપ્પણીઓ અને મેનેજમેન્ટના બેવડા ધોરણો પર ખુલીને વાત કરી. ખ્વાજાએ કહ્યું કે, આખી કારકિર્દી દરમિયાન મને મારા પાકિસ્તાની મૂળ અને મુસ્લિમ ઓળખને કારણે

ગોલ્ડ રમવા બાબતે પણ સવાલો ઉઠ્યા

ખ્વાજાએ પર્થ ટેસ્ટ પહેલા ગોલ્ડ રમવા અને વૈકલ્પિક ટ્રેનિંગ સત્રમાં ભાગ ન લેવા બદલ થયેલી ટીકાનો પણ ઉલ્લેખ કર્યો. તેમણે જણાવ્યું કે કેટલાક લોકોએ તેમની ઈજા માટે ગોલ્ડ રમવાને જવાબદાર ઠેરવ્યું.

પરિવાર સાથે સંન્યાસની જાહેરાત

સંન્યાસની જાહેરાત દરમિયાન ખ્વાજા સાથે તેમની પત્ની રેયલ, બાળકો અને પરિવારના અન્ય સભ્યો પણ પ્રેસ કોન્ફરન્સમાં હાજર હતા. તેમણે જણાવ્યું કે હું ઘણા સમયથી આ નિર્ણય પર વિચાર કરી રહ્યો હતો. ખ્વાજાએ કહ્યું, 'આ સિરીઝમાં સામેલ થતી વખતે જ મને લાગી ગયું હતું કે આ મારી છેલ્લી સિરીઝ હોઈ શકે છે. પત્ની સાથે લાંબી વાતચીત પછી લાગ્યું કે હવે યોગ્ય સમય આવી ગયો છે.

તેમનું યોગદાન લાંબા સમય સુધી ચાદ રખાશે

આંતરરાષ્ટ્રીય ક્રિકેટમાંથી નિવૃત્તિ લીધા પછી પણ ખ્વાજા ક્રિકેટથી સંપૂર્ણપણે દૂર નહીં રહે. તેઓ ક્રિસબેન હીટ માટે બિગ બેશ લીગ રમતા રહેશે. તેઓ કવીન્સલેન્ડ માટે શેકિલ્ડ શીલ્ડમાં પણ હાજર રહે તેવી અપેક્ષા છે. ક્રિકેટ ઓસ્ટ્રેલિયાના CEO ટોડ રીનબર્ગે કહ્યું કે ઉસ્માન ખ્વાજાએ મેદાનની અંદર અને બહાર ઓસ્ટ્રેલિયન ક્રિકેટને ઘણું યોગદાન આપ્યું છે.

એડિલેડમાં પ્લેઇંગ ઇલેવનમાંથી બહાર રાખવામાં આવ્યો, ટર્નિંગ પોઇન્ટ બન્યું

ખ્વાજાએ સ્વીકાર્યું કે એશિયન શરૂઆત મારા માટે સરળ ન હતી. એડિલેડ ટેસ્ટમાં શરૂઆતની પ્લેઇંગ ઇલેવનમાં સ્થાન ન મળવું મારા માટે મોટો સંકેત હતો. તેણે કહ્યું, 'જ્યારે મને એડિલેડમાં પસંદ કરવામાં ન આવ્યો, ત્યારે જ સમજાઈ ગયું કે આગળ વધવાનો સમય આવી ગયો છે.' જોકે, સ્ટીવ સ્મિથની તબિયત ખરાબ થયા પછી

એડિલેડમાં ખ્વાજાને તક મળી અને તેણે 82 અને 40 રનની ઈનિંગ્સ રમી. ખ્વાજાએ સ્પષ્ટ કર્યું કે હું જબરદસ્તી ટીમમાં રહેવાનો પ્રયાસ કરી રહ્યો ન હતો. મેં કોયને કહ્યું હતું કે જો ટીમ ઈચ્છે તો હું તરત જ નિવૃત્તિ લઈ શકું છું. હું લોકો દ્વારા સ્વાર્થી કહેવાતા પરેશાન હતો.

T20 વર્લ્ડ કપ માટે દક્ષિણ આફ્રિકા ટીમની જાહેરાત, આ સ્ટાર ખેલાડી થયો બહાર

ICC T20 વર્લ્ડ કપ 7 ફેબ્રુઆરીથી શરૂ થવાનો છે. આ વખતે કુલ 20 ટીમો ભાગ લઈ રહી છે. ટીમોની જાહેરાત કરવાની પ્રક્રિયા હાલમાં ચાલી રહી છે

(એજન્સી) નવી દિલ્હી | તા. 02

ICC T20 વર્લ્ડ કપ 7 ફેબ્રુઆરીથી શરૂ થવાનો છે. આ વખતે કુલ 20 ટીમો ભાગ લઈ રહી છે. ટીમોની જાહેરાત કરવાની પ્રક્રિયા હાલમાં ચાલી રહી છે. BCCI એ પહેલાથી જ ટીમ ઈન્ડિયાની જાહેરાત કરી દીધી હતી. હવે, દક્ષિણ આફ્રિકા ક્રિકેટ બોર્ડે દક્ષિણ આફ્રિકાની ટીમની જાહેરાત કરી છે. એડન માર્કરામ ટીમનું નેતૃત્વ ચાલુ રાખશે. દક્ષિણ આફ્રિકા ટાઈટલથી થોડીક દૂર રહી ગયું. હવે જોવાનું એ છે કે આ વખતે ટીમ કેવું પ્રદર્શન કરે છે. T20 વર્લ્ડ કપ માટે દક્ષિણ આફ્રિકા ટીમ: એડન માર્કરામ (કપ્ટન), ક્રોઈન બોશ, ડેવાલ બ્રુઈસ, ક્રિવન્ટન ડી ક્રેક (વિકેટકીપર), ટોની ડી જોર્જી, ડેનોવન કેરેરા, માર્કો જેન્સન, જ્યોર્જી લિને, કેશવ મહારાજ, કવેના સ્કાકા, ડેવિડ મિલર, લુગ્ગી ન્ગીડી, એનરિય નોટ્જે, ક્રગીસો રબાડ, જેસન સ્મિથ.



એડન માર્કરામ ટીમનું નેતૃત્વ કરશે

એડન માર્કરામ T20 વર્લ્ડ કપ 2026 માં દક્ષિણ આફ્રિકાની ટીમનું નેતૃત્વ કરશે. ટીમ માટે રાહતની વાત છે કે કાગીસો રબાડા હાલમાં ફિટ છે અને તેને ટીમમાં સામેલ કરવામાં આવ્યો છે. તે પાંસળીની ઈજાને કારણે લાંબા સમયથી રમતથી દૂર હતો.

દક્ષિણ આફ્રિકા 2024 વર્લ્ડ કપ ફાઇનલમાં હારી ગયું હતું

2024 માં, જ્યારે ટીમ ઈન્ડિયાએ રોહિત શર્માની કેપ્ટનશીપમાં T20 વર્લ્ડ કપ જીત્યો, ત્યારે ભારતે ફાઇનલમાં દક્ષિણ આફ્રિકાને હરાવ્યું. એક સમયે, એવું લાગતું હતું કે દક્ષિણ આફ્રિકા વિશ્વ ચેમ્પિયન બનશે, પરંતુ હેનરિક ક્લાસેન અને ડેવિડ મિલરને એક પછી એક આઉટ કર્યા પછી, ભારતીય ટીમે મેચ પર નિયંત્રણ મેળવ્યું અને તેને જીતી લીધી.

બાંગ્લાદેશની T20 લીગમાં એક વર્ષથી પગાર ન મળ્યો છતાં રમવા પહોંચ્યો પાકિસ્તાની ખેલાડી

(એજન્સી) નવી દિલ્હી | તા. 02

બાંગ્લાદેશી T20 લીગ BPLની નવી સીઝન 26 ડિસેમ્બર 2025ના રોજ શરૂ થઈ હતી. જોકે, લીગની 12મી સીઝન શરૂ થાય તે પહેલાં જ વિવાદ ફાટી નીકળ્યો હતો, જ્યારે ચિતાગોંગ રોયલ્સ ફ્રેન્ચાઈઝના માલિકોએ એક દિવસ પહેલા જ ટીમમાંથી ખસી ગયા હતા. પરિણામે, બાંગ્લાદેશ ક્રિકેટ બોર્ડ (BCB) એ ફ્રેન્ચાઈઝી સંભાળી લીધી. દરમિયાન, લીગમાં ભાગ લઈ રહેલા પાકિસ્તાની બેટ્સમેન હેદર અલીએ ફરી એકવાર ભૂતકાળના ચૂકવણીનો મુદ્દો ઉઠાવીને BPL ને શરમજનક બનાવ્યું છે. બાંગ્લાદેશ પ્રીમિયર લીગની પણ આવી જ સ્થિતિ છે. જ્યાં ગયા સીઝનમાં ખેલાડીઓના પગાર ન ચૂકવવાનો મુદ્દો ઉઠાવવામાં આવ્યો હતો. હવે એક પાકિસ્તાની ખેલાડીએ ફરિયાદ કરી છે કે પાછલી સીઝનના બાકી લેણાં હજુ સુધી ચૂકવવામાં આવ્યા નથી.

ઓસ્ટ્રેલિયા અને ઇંગલેન્ડ વચ્ચે ચાલી રહેલી એશિય સીરિઝ તેના અંતિમ તબક્કામાં પહોંચી ગઈ છે

સિડની ટેસ્ટ માટે ઇંગલેન્ડની પ્લેઇંગ 11 થઈ જાહેર

(એજન્સી) નવી દિલ્હી | તા. 02

ઓસ્ટ્રેલિયા અને ઇંગલેન્ડ વચ્ચે ચાલી રહેલી એશિય સીરિઝ તેના અંતિમ તબક્કામાં પહોંચી ગઈ છે. એશિય ટ્રોફી યજમાન ઓસ્ટ્રેલિયાએ જીતી લીધી છે. પરંતુ મેલબોર્ન ટેસ્ટમાં વાપસી કરીને ઇંગલેન્ડે થોડું ગૌરવ બચાવ્યું. બેન સ્ટોક્સ લગભગ 15 વર્ષમાં ઓસ્ટ્રેલિયામાં ટેસ્ટ મેચ જીતનાર પ્રથમ ઇંગલેન્ડ કેપ્ટન બન્યો. ઇંગલેન્ડ હવે અંતિમ ટેસ્ટમાં આ ગતિ ચાલુ રાખવા અને સીરિઝને શાનદાર રીતે પૂર્ણ કરવા માટે પ્રયત્ન કરશે, અને તે માટે, તેમણે પોતાની ટીમની જાહેરાત કરી છે. ફરક માત્ર એટલો છે કે આ વખતે, પ્લેઇંગ ઇલેવનને બદલે, 12 ખેલાડીઓની જાહેરાત કરવામાં આવી છે. સ્ટાર ફાસ્ટ બોલર જોશ આર્ચર પહેલાથી જ ચોથી અને પાંચમી ટેસ્ટમાંથી બહાર થઈ ગયો હતો. પરંતુ ગુસ એટકિન્સન પણ મેલબોર્ન ટેસ્ટ દરમિયાન ઈજાને કારણે અંતિમ ટેસ્ટમાંથી ખસી ગયો હતો.

સિડની ટેસ્ટ માટે ઇંગલેન્ડની પ્લેઇંગ ઇલેવન

ઇંગલેન્ડની ટીમ આગામી 30-40 કલાકમાં પિચ અને હવામાનની સ્થિતિના આધારે નક્કી કરશે કે આ બે ખેલાડીઓમાંથી કોને અંતિમ ઇલેવનમાં સ્થાન મળશે. બેન સ્ટોક્સ (કેપ્ટન), ઝેક કોલી, બેન ડેક્ટ, જેકબ બેથેલ, જો ટુડ, હેરી બ્રુક, જેમી સ્મિથ (વિકેટકીપર), વિલ જેક્સ, ગુસ એટકિન્સન, જોશ ટોગ, મેથ્યુ પોટ્સ અને શોએબ બશીર.

ટોક્યો ઓલિમ્પિકમાં ભારતીય ટીમને ચોથા સ્થાને પહોંચાડનાર

સોર્ડ મેરિજ : ટીમ ઈન્ડિયાએ નવા મુખ્ય કોચની જાહેરાત કરી, 5 વર્ષ પછી વાપસી

(એજન્સી) નવી દિલ્હી | તા. 02

ભારતીય મહિલા હોકી ટીમના નવા મુખ્ય કોચની જાહેરાત કરવામાં આવી છે. ટોક્યો ઓલિમ્પિકમાં ભારતીય ટીમને ચોથા સ્થાને પહોંચાડનાર સોર્ડ મેરિજને ફરીથી ટીમના મુખ્ય કોચ તરીકે નિયુક્ત કરવામાં આવ્યા છે. મેરિજને હોન્ડે સિંહનું સ્થાન લેશે, જેમણે ગયા વર્ષે ડિસેમ્બરમાં ટીમના નિરાશાજનક પ્રદર્શન અને મનસ્વી ક્રોચિંગ અભિગમના આરોપોને કારણે રાજીનામું આપ્યું હતું. 51 વર્ષીય મેરિજને, જે 2017 થી 2021 સુધી ટીમ સાથે હતા, તેમની સાથે મતિયાસ વિલા વ્યૂહાત્મક કોચ તરીકે જોડાશે. દક્ષિણ આફ્રિકાના વૅર્ઇન લોમ્બાર્ડ પણ ભારતીય હોકી ટીમમાં પાછા ફર્યા છે, જે વૈજ્ઞાનિક સલાહકાર અને એથેલેટિક પ્રદર્શનના વડા તરીકે સેવા આપી રહ્યા છે. ટોક્યો ઓલિમ્પિક પછી મેરિઝને ક્રોટ્ટેબિક કારણોસર પોતાના પદ પરથી રાજીનામું આપ્યું.



મેરિજને વાપસી પછી શું કહ્યું?

ભારતીય મહિલા હોકી ટીમના કોચ બન્યા પછી, મેરિજને કહ્યું, 'પાછા આવીને ખૂબ આનંદ થાય છે.' સાડ ચાર વર્ષ પછી, હું નવી જગ્યા અને ટીમના વિકાસને ટકો આપવા અને ખેલાડીઓને વિશ્વ સરે તેમની સંપૂર્ણ ક્ષમતા પ્રાપ્ત કરવામાં મદદ કરવા માટે સ્પષ્ટ વ્યૂહરચના સાથે પરત ફરી છું. ટીમમાં મેરિઝનનું ખૂબ જ સન્માન કરવામાં આવતું હતું

ભારતીય મહિલા હોકી

ટીમની ગંભીર પરિસ્થિતિ

ટોક્યોમાં સફળતા બાદ, ટીમને એક પડકારજનક સંક્રમણનો સામનો કરવો પડ્યો જ્યારે કેપ્ટન રાની રામપાલ, વંદના કટારિયા અને દીપ ગ્રેસ એક્કા જેવી મુખ્ય ખેલાડીઓએ ઈજાઓને કારણે નિવૃત્તિ લીધી. મહિલા ટીમ 2024 પેરિસ ઓલિમ્પિક માટે ક્વોલિફાય કરવામાં નિષ્ણ જઈ પરંતુ 2022 ક્રેમનવેલ્થ ગેમ્સ અને 2023 એશિયન ગેમ્સ બંનેમાં પોરિયમ પર સ્થાન મેળવવામાં સફળ રહી, બ્રોન્ઝ મેડલ જીતી. ટીમે ગયા વર્ષે એશિયા કપમાં સિલ્વર મેડલ જીત્યો હતો, પરંતુ તે ઓગસ્ટમાં બેલ્જિયમ અને નેધરલેન્ડ્સમાં યોજાયેલા વર્લ્ડ કપ માટે સીધા ક્વોલિફાય થવા માટે પૂરતું ન હતું. ગયા વર્ષે, ટીમને એલિટ FIH પ્રો લીગમાં તેમની 16 મેચમાંથી ફક્ત બે મેચ જીતીને નેશન્સ કપમાં ડિમોટ કરવામાં આવી હતી.



નવા વર્ષે હાર્દિક લેડી લવ માહિકા સાથે રોમેન્ટિક થયો: એકબીજાના ગળાડૂબ પ્રેમમાં દેખાયું કપલ, ઇન્સ્ટાગ્રામ પર હાર્દિકે પોસ્ટ કર્યા નવા ફોટોઝ ; લોકોએ કહ્યું- 'બેસ્ટ જોડી'

(એજન્સી) નવી દિલ્હી | તા. 02

ક્રિકેટર હાર્દિક પંચા હાલના દિવસોમાં પોતાની લવ લાઈફને ખુલીને એન્જોય કરી રહ્યો છે. હાલમાં જ તેણે તેની ગર્લફ્રેન્ડ માહિકા શર્મા સાથેના ઘણા રોમેન્ટિક ફોટા શેર કર્યા છે, જેમાં તે બંને એકદમ સુંદર દેખાઈ રહ્યા છે. એક્સ્ટ્રેસ-મોડેલ માહિકા શર્મા અને ક્રિકેટર હાર્દિક પંચા રિલેશનશિપમાં છે.

તેઓ હવે ખુલ્લેઆમ એકબીજાને પ્રેમ કરી રહ્યા છે. આ લવબર્ડ્સ ઘણીવાર સાથે જોવા મળે છે અને સોશિયલ મીડિયા પર રોમેન્ટિક ફોટા શેર કરે છે. આ દરમિયાન હાર્દિકને માહિકાએ સાથે મળીને નવા વર્ષનું સ્વાગત કર્યું. આ ખાસ પ્રસંગે ક્રિકેટરે તેના ઇન્સ્ટાગ્રામ પર તેની પ્રેમિકા સાથે વિતાવેલા રોમેન્ટિક પળોની કેટલીક ઝલક શેર કરી.

હાર્દિક પંચાએ માહિકા શર્મા સાથેના રોમેન્ટિક ફોટા શેર કર્યા

નવા વર્ષના દિવસે, હાર્દિક અને તેની પ્રેમિકા માહિકા એકબીજાના પ્રેમમાં ડૂબેલા જોવા મળ્યા. ક્રિકેટર દ્વારા તેની ગર્લફ્રેન્ડ સાથે શેર કરાયેલા ઘણા રોમેન્ટિક ફોટામાંથી પહેલા ફોટામાં, હાર્દિક અને માહિકા મેચિંગ મટ્રન આઉટફિટમાં પોજ આપતો જોવા મળે છે. આ ફોટા તેમના હાલના ક્રિસમસ સેલિબ્રેશનના છે. એક વીડિયોમાં, માહિકા હાલમાં મળેલો એવોર્ડ બતાવતી જોવા મળે છે, જ્યારે બીજા વીડિયોમાં, તે લગ્નમાં તેના મિત્રો સાથે મસ્તી કરતી દેખાય છે.




બોપલમાં જમવા બાબતે માસીયાઈ ભાઈએ ભાઈની હત્યા કરી

અમદાવાદના બોપલ વિસ્તારમાં 1 જાન્યુઆરી સાંજે ખુની ખેલ ખેલાયો છે. સામાન્ય બાબતે લોહીયાળ જંગ ખેલાયો હતો. જમવા જેવી સામાન્ય બાબતે એક માસીયાઈ ભાઈએ પોતાના ભાઈની હત્યા કરી દીધી હતી. જમવા બાબતે થયેલા ઝઘડા દરમિયાન આરોપી વિષ્ણુ કુશાહાએ રસોડામાં વપરાતી છરી વડે પોતાના ભાઈ રામુ કુશાહા પર હુમલો કર્યો હતો. ગંભીર ઈજાઓ થવાના કારણે રામુ કુશાહાનું મોત થયું હતું. જે બાદ બોપલ પોલીસે આરોપીની અટકાયત કરી ગુનો નોંધી વધુ તપાસ હાથ ધરી છે.

ભારે વાહનો પસાર થતા બ્રિજમાં વાઇબ્રેશન, રોજના એક લાખથી વધુ વાહનચાલકો પસાર થાય છે

સુભાષબ્રિજના વૈકલ્પિક વાડજના દધીયિ બ્રિજ ઉપર સળિયા દેખાવા લાગ્યા



અમદાવાદ | રાજ્યમાં બ્રિજની કામગીરી માં હવે અવારનવાર ખામીઓ સામે આવી રહી છે ત્યારે અમદાવાદના સુભાષ બ્રિજમાં તિરાડ અને સ્પાન બેસી જવાની ઘટના બાદ વધુ એક બ્રિજમાં ખામી સામે આવી છે.

14 વર્ષ જૂના વાડજના મહર્ષિ દધીયિ ઓવરબ્રિજ પર સળિયા દેખાવા લાગ્યા છે. બ્રિજના મધ્યના ભાગે રોડ ઉખીડી ગયો છે અને સળિયા દેખાવા લાગ્યા છે. બ્રિજમાં જ્યાં સળિયા ઉખીડી ગયા છે તેની આગળના ભાગે પણ આ જ રીતે ખાડા પડ્યા છે અને સળિયા દેખાઈ રહ્યા છે. મ્યુનિસિપલ કોર્પોરેશન દ્વારા બ્રિજના પાંચ મહિના પહેલા ઈન્સ્પેક્શન કરાવવામાં આવ્યા હતા તેમ છતાં પણ બ્રિજમાં આવી બાબતો ધ્યાનને લેવામાં ન આવતા બ્રિજ ઈન્સ્પેક્શન કરનાર કન્સલ્ટન્ટ એજન્સીની કામગીરી સામે પણ મોટા સવાલો ઉભા થયા છે.

મળતી માહિતી મુજબ શહેરના વાડજ વિસ્તારમાં મહર્ષિ દધીયિ ઓવરબ્રિજ આવેલો છે. વર્ષ 2011માં આ ઓવરબ્રિજ વાહન ચાલકો માટે ખુલ્લો મુકવામાં આવ્યો હતો. 14 વર્ષ જૂના ઓવરબ્રિજમાં સળિયા દેખાવા લાગ્યા છે અને બ્રિજ પરથી ભારે વાહનો પસાર થતાની સાથે બ્રિજમાં વાઈબ્રેશન પણ ખૂબ વધારે જોવા મળી રહ્યું છે.

અમદાવાદ શહેરનો સુભાષબ્રિજ બંધ કરવામાં આવ્યો છે. જેના કારણે થઈ અને વાહનચાલકોને ડાયવર્ઝન આપવામાં આવ્યું છે. વાહન ચાલકોએ સુભાષ બ્રિજ બંધ થવાના કારણે દિલ્હી દરવાજા અને શાહીબાગ વિસ્તારમાં આવવા- જવા માટે દધીયી ઓવરબ્રિજનો ઉપયોગ કરવો પડે છે.

બ્રિજના ઉપરના ભાગે રોડ પરના સળિયા દેખાવા લાગ્યા છે. રોડની સરફેસ નીકળી ગઈ છે અને સળિયા દેખાઈ રહ્યા છે ત્યારે સુભાષ બ્રિજની ઘટના બાદ તમામ બ્રિજ પર તપાસ કરવાના આદેશ બાદ પણ જે બ્રિજ પર સૌથી વધારે વાહનો ડાયવર્ટ કરવામાં આવ્યા છે એવા દધીયિ ઓવરબ્રિજ ઉપર મ્યુનિસિપલ કોર્પોરેશનના બ્રિજ પ્રોજેક્ટ વિભાગ અને બ્રિજ કન્સલ્ટન્ટ એજન્સી દ્વારા તપાસ કરવામાં આવી નહીં અને સળિયા દેખાયા છે.

રોજના એક લાખથી વધારે વાહન ચાલકો આ બ્રિજ ઉપરથી પસાર થાય



સુભાષ બ્રિજને વાહન ચાલકો માટે બંધ કરવામાં આવ્યો છે અને તેનો તમામ ટ્રાફિક વાડજના દધીયિ ક્રિજ તરફ ડાયવર્ટ કર્યો છે. જેના કારણે રોજના એક લાખથી વધારે વાહન ચાલકો આ બ્રિજ ઉપરથી પસાર થાય છે ત્યારે આ બ્રિજ ઉપર સડિયા દેખાતા અનેક સવાલ ઊભા થઈ રહ્યા છે. ફીજ ઉપર વાઈબ્રેશનની માત્રા પણ ખૂબ વધારે થઈ હોય તેવું જણાઈ રહ્યું છે. જ્યારે પણ ભારે વાહનો આ બ્રિજ ઉપરથી પસાર થાય છે ત્યારે બ્રિજ પર જો કોઈ કૃપા હોય તો તેને સ્પષ્ટપણે બ્રિજનું વાઈબ્રેશન જોવા મળે છે.

વાહનચાલકો 50 મીટર રોંગ સાઈડમાં જતા દેખાયા

નિર્ણયનગર અંડરપાસ પાસે રોડનો કટ બંધ, અકસ્માતની સંભાવના, ટ્રાફિક પોલીસ પણ જોવા મળી નહીં



અમદાવાદ | અમદાવાદ શહેરમાં વધતી જતી ટ્રાફિક સમસ્યાને લઈને શહેર ટ્રાફિક પોલીસ અને મ્યુનિસિપલ કોર્પોરેશન દ્વારા વિવિધ વિસ્તારોમાં રોડની વચ્ચેના કટ બંધ કરીને ડિવાઈડર બનાવવામાં આવી રહ્યા છે. ત્યારે શહેરના નિર્ણયનગર અંડરપાસમાંથી ત્યાં હોલ તરફ બહાર નીકળતા જ રોડનો કટ બંધ કરી ડિવાઈડર બનાવવામાં આવી રહ્યો છે, જેના કારણે થઈને રાણીપ જુના ગારનાળામાં થઈને ચાંદલોડિયા તરફ જનારા વાહનચાલકોને રોંગ સાઈડમાં આવવું પડી રહ્યું છે. નાના વાહનો નિર્ણયનગર અંડરપાસની ઉપર એલએમબી બ્રિજ પરથી જઈ શકે છે પરંતુ વાહન ચાલકો ત્યાંથી રોંગ સાઈડમાં જ આવી રહ્યા છે. ડિવાઈડર બંધ કર્યું હોય રોંગ સાઈડ આવે છે છતાં પણ ત્યાં કોઈ ટ્રાફિક પોલીસ જોવા મળી નથી. અમદાવાદ મ્યુનિસિપલ કોર્પોરેશનના ટ્રાફિક ઈજનેર અને ઈજનેર વિભાગના અધિકારીઓના જણાવ્યા મુજબ શહેરના નિર્ણયનગર અંડરપાસમાંથી ઉમિયા હોલ તરફ બહાર નીકળતા જે રોડમાં કટ મુકવામાં આવ્યો હતો.

1500 કરોડના જમીન સ્કેમ મામલે સુરેન્દ્રનગરના તત્કાલીન કલેક્ટરની ધરપકડ કરવામાં આવી...

(એજન્સી) ગાંધીનગર | તા.02

1500 કરોડના જમીન NA (બિનખેતી) કરાવવાના કૌભાંડ મામલે EDએ 23 ડિસેમ્બર, 2025ના રોજ સુરેન્દ્રનગર કલેક્ટર અને અન્ય ઉચ્ચ અધિકારીઓના નિવાસસ્થાને દરોડા પાડ્યા હતા. ત્યાર બાદ બપોરે આ કેસમાં એસીબી સુરેન્દ્રનગરમાં ઈડીના અધિકારીએ સુરેન્દ્રનગર કલેક્ટર રાજેન્દ્ર મહેન્દ્ર પટેલ, નાયબ મામલતદાર ચંદ્રસિંહ મોરી, કલેક્ટર ઓફિસના ક્લાર્ક મયૂર ગોહિલ અને કલેક્ટરના અંગત મદદનીશ જયરાજસિંહ જાલા સામે લાંચ-રુશ્વત વિરોધી ધારા હેઠળ ગુનો નોંધાવ્યો હતો. ત્યાર બાદ તેની ટ્રાન્સફર કરી દેવામાં આવી હતી.

આ મામલે સુરેન્દ્રનગરના તત્કાલીન કલેક્ટર એવા રાજેન્દ્ર પટેલની ઈડી દ્વારા પૂછપરછ કરવામાં આવી છે. ઈડીની ત્રણ ટીમ ગાંધીનગર સ્થિત તેમના નિવાસ્થાને પહોંચી હતી, જ્યાં પૂછપરછ બાદ તેની ધરપકડ કરવામાં આવી છે.

ACBમાં નોંધાયેલી ફરિયાદમાં ઘટસ્ફોટ થયો છે કે નાયબ મામલતદાર ચંદ્રસિંહ મોરીએ 1 કરોડની લાંચ લીધી છે અને એમાં કલેક્ટર રાજેન્દ્ર પટેલ, ક્લાર્ક મયૂર ગોહિલ અને પીએ જયરાજસિંહ જાલા સામેલ છે. માત્ર એટલું જ નહીં, એક શીટમાં દલાલોનાં નામ અને તેમને આપવાની રકમ પણ લખેલી હોવાનું સામે આવ્યું હતું.

ટીમે સુરેન્દ્રનગર જિલ્લાના નાયબ મામલતદાર ચંદ્રસિંહ મોરીને ત્યાં રેડ કરી હતી. આ રેડ દરમિયાન ચંદ્રસિંહ ભૂપતસિંહ મોરીના રહેણાક પરિસરમાં PMLAની કલમ 17 હેઠળ હાથ ધરવામાં આવેલી સર્વે કાર્યવાહી દરમિયાન 67.50 લાખની રોકડ રકમ રિકવર કરી જત કરવામાં આવી હતી.

બોક્સ ક્રિકેટ રમવા જવા નીકળેલો કિશોર ઘરે પાછો ન ફર્યો: વાહનની ટક્કરે મોત

ગાંધીનગર | ગાંધીનગરના રૂંડાલથી અડાલજ તરફ જતા નર્મદા કેનાલ બ્રિજ પાસે ગત 31 ડિસેમ્બરની વહેલી સવારે એક કુટુંબ અકસ્માત સર્જાયો હતો. મિત્ર સાથે બોક્સ ક્રિકેટ રમવા જઈ રહેલા 17 વર્ષીય કિશોરને અજાણ્યા વાહનને અડકેટ લેતા સારવાર દરમિયાન તેનું મોત નીપજ્યું છે. આ અકસ્માત સર્જી વાહન ચાલક ફરાર થઈ જતા અડાલજ પોલીસે ગુનો નોંધી તપાસ હાથ ધરી છે. પોલીસ સૂત્રોના જણાવ્યા અનુસાર, મૂળ મધ્યપ્રદેશના અને હાલ ચાંદબેડા વિસ્તારમાં રહેતા વિરસિંહ ઠાકુરનો 17 વર્ષીય પુત્ર હેમંત તેના મિત્ર યુવરાજ સાથે એક્ટિવા (GJ-27-AB-6791) પર વહેલી સવારે છ વાગ્યાના સુમારે વૈજ્ઞાંદેવી સર્કલ પાસે બોક્સ ક્રિકેટ રમવા જવા નીકળ્યો હતો.

દરમિયાન રૂંડાલથી અડાલજ તરફ જતા નર્મદા કેનાલ બ્રિજ ઉતરતા બાલાજી કુટીર પાસે અચાનક એક્ટિવા નમી પડતા બંને મિત્રો રોડ પર પટકાયા હતા. હેમંત અડાલજથી રૂંડાલ તરફના રોડ પર ફેંકાયો હતો. તે જ સમયે પૂરઝડપે આવી રહેલા કોઈ અજાણ્યો વાહન ચાલક હેમંતને જોરદાર ટક્કર મારી ઘટનાસ્થળેથી નાસી છૂટ્યો હતો.

અમદાવાદના ગુજરાત કોલેજ ત્રણ રસ્તા પાસે હિટ એન્ડ રન કરીને ચાલક ફરાર કારચાલકે બે બાઈક પર ગાડી ચડાવતા એકનું મોત: બાઈક રોડ પર ઢસડાયું



અમદાવાદ | અમદાવાદ શહેરમાં બેકામ કાર ચાલકના વધુ એક નિર્દોષ નાગરિકે પોતાનો જીવ ગુમાવ્યો છે. ગઈકાલે મોડી રાત્રે ગુજરાત કોલેજ ત્રણ રસ્તા પાસે હિટ એન્ડ રનમાં બેકામ કારચાલકે 2 બાઈકચાલકને અડકેટ લીધા હતાં. રસ્તા પર પૂરપાટ ઝડપે વાહન હંકાવી અજાણ્યા કાર ચાલકે બાઈકને જોરદાર ટક્કર કરી હતી. અકસ્માત એટલો ગંભીર હતો કે એક બાઈક ચાલક ચંદ્રકાંત પંચાલ રોડ પર ગંભીર રીતે ઘસડાયો હતો. જેથી અકસ્માતમાં ગંભીર રીતે ઈજાગ્રસ્ત થવાથી ચંદ્રકાંત પંચાલનું મોત નીપજ્યું છે. પોલીસે ગુનો નોંધીને અજાણ્યા કારચાલકની શોધખોળ શરૂ કરી છે.

અમદાવાદ શહેરમાં રાત્રે બેકામ વાહન હંકાવી કાર ચાલકો નિર્દોષ લોકોના જીવ લઈ રહ્યા છે. ત્યારે ગઈકાલે (1 જાન્યુઆરી) મોડી રાત્રે હિટ એન્ડ રનની ઘટના બની હતી. 45 વર્ષીય ચંદ્રકાંત પંચાલ બાઈક લઈને નીકળ્યા હતા. ચંદ્રકાંત પંચાલ અર્ચનાબેન ઓઝાને પોતાની

બાઈક પર બેસાડીને પાલડીથી ચાણક્યપુરી તરફ જઈ રહ્યાં હતાં. ત્યારે બાઈક લઈને ગુજરાત કોલેજ ત્રણ રસ્તા પાસેથી પસાર થઈ રહ્યા હતા, ત્યારે એક બેકામ વાહન ચાલકે પૂરપાટ ઝડપે આવી બાઈકને જોરદાર ટક્કર મારી હતી.

અજાણ્યા કાર ચાલકે બાઈકને ટક્કર મારતા બાઈક રોડ પર ઢસડાયું હતું. જે દરમિયાન ચંદ્રકાંતભાઈ રોડ પર ઢસડાતા જમણા હાથે તેમ જ છાતીના ભાગે પાંસળીમાં ગંભીર ઈજાઓ પહોંચી હતી. જેથી તેમને તાત્કાલિક સારવાર માટે એસવી હોસ્પિટલ લઈ જવામાં આવ્યા હતા. જ્યાં સારવાર દરમિયાન ચંદ્રકાંતભાઈ મોત નીપજ્યું છે. જોકે અકસ્માત સર્જયા બાદ કારચાલક ઘટનાસ્થળ પરથી ફરાર થઈ ગયો હતો. અકસ્માત સર્જયા બાદ પોલીસ પણ તાત્કાલિક ઘટના સ્થળે પહોંચી ગઈ હતી. એમ ડિવિઝન ટ્રાફિક પોલીસે CCTVના આધારે અકસ્માત સર્જી ફરાર થનાર કાર ચાલકની શોધખોળ શરૂ કરી છે.